



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1679/41 - 2010 නොවැම්බර් 11 වැනි බ්‍රහස්පතින්දා - 2010.11.11

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 11(1/2009).

ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනත

27 (අ) (4) වැනි වගන්තිය යටතේ වූ නියමය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි අනුව්‍යවස්ථාව සමග කියවියයුතු 1981 අංක 39 දරන ඉඩම් ප්‍රතිසංස්කරණ (විශේෂ විධිවිධාන) පනත මගින් සංශෝධිත ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනතේ 27(අ) වගන්තියේ (4) වැනි උපවගන්තිය මගින් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මම,

(අ) 1972 අංක 11 දරන රාජ්‍ය කෘෂිකාර්මික සංස්ථා පනත මගින් පිහිටුවන ලද ජනතා වතු සංවර්ධන මණ්ඩලයට, සතුකර ඇත්තාවූ ද, මෙම නියමයේ පළමු වන උපලේඛනයේ සවිස්තර ලෙස දක්වා ඇති නෙලුන්කුලිය වත්ත යනුවෙන් හඳුන්වනු ලබන සහ සඳහන් කරනු ලබන ඉඩම හා සම්බන්ධ 1985 අප්‍රේල් 09 වැනි දින අංක 344/5 දරන අති විශේෂ ගැසට් පත්‍රයේ පළ කරන ලද ඉහත කී පනතේ 27(අ) වගන්තියේ (2) වැනි උපවගන්තිය යටතේ සාදන ලද නෙලුන්කුලිය වත්ත යනුවෙන් සඳහන් කරනු ලබන සහ හඳුන්වනු ලබන ඉඩමේ කොටසක් වන්නා වූ මෙහි දෙවන උපලේඛනයේ නිශ්චිත ව දක්වා ඇති ඉඩමේ බිම් ප්‍රමාණයට අදාළ වන්නා වූ නියමයේ කොටස එකී සංස්ථාව වෙත සතු කිරීම සඳහා වූ ප්‍රතිෂ්ඨාවට අදාළ යම් නියමයක් හෝ කොන්දේසියක් අනුව ක්‍රියාකර නොමැතිවීම හේතුවෙන් එකී නියමය ප්‍රත්‍යාදිෂ්ඨ කිරීම මගින් එම නියමය මෙයින් සංශෝධනය කරමි.

(ආ) එම ප්‍රත්‍යාදිෂ්ඨ කිරීමෙන් පසුව, එකී ඉඩමේ බිම් ප්‍රමාණය ඉඩම් ප්‍රතිසංස්කරණ කොමිෂන් සභාව වෙත නැවත සතු කර දෙන බවට මෙයින් ප්‍රකාශ කරමි.

I වැනි උපලේඛනය

නෙලුන්කුලිය වත්ත යනුවෙන් හඳුන්වනු ලබන ඉඩමේ සම්පූර්ණ ප්‍රමාණය

අති විශේෂ ගැසට් පත්‍ර අංකය හා දිනය	ඉඩමේ නම	දිස්ත්‍රික්කය	ප්‍රාදේශීය ලේකම් කොට්ඨාසය	ජනතා වතු සංවර්ධන මණ්ඩලය වෙත පවරා දෙන ලද ඉඩම් ප්‍රමාණය
344/5 1985.04.09	නෙලුන්කුලිය වත්ත	පුත්තලම	ආරච්චිකට්ටුව	හෙක්ටයාර් 175.50

II වැනි උපලේඛනය

කොමිෂන් සභාව වෙත නැවත පවරන ඉඩම් ප්‍රමාණය

විශේෂ අංකය	ඉඩමේ නම	දිස්ත්‍රික්කය	ප්‍රාදේශීය ලේකම් කොට්ඨාසය	කොමිෂන් සභාව වෙත නැවත පවරන ඉඩම් ප්‍රමාණය
කො/641 පු/1	නෙලුන්කුලිය වත්ත	පුත්තලම	ආරච්චිකට්ටුව	<p>වයඹ පළාතේ පුත්තලම දිස්ත්‍රික්කයේ උතුරුපිටිගල් කෝරළේ ආරච්චිකට්ටුව ප්‍රාදේශීය ලේකම් කොට්ඨාසයේ කුමාරකට්ටුව ගමේ පිහිටි බලයලත් මිනින්දෝරු ඩී.ඩී.සී. හින්දෙනිය මහතා විසින් 2010 ජුනි මස 26 වැනි දින සකස් කරනු ලැබූ පිඹුරු අංක 3583 දරන පිඹුරේ පෙන්නුම් කර ඇති අක්කර 120 රූඩ් 0 පර්චස් 00 වන පහත සඳහන් මායිම් තුළ පිහිටි නෙලුන්කුලිය එස්ටේට් නැමති ඉඩමේ කැබලි වල මායිම් විස්තර.</p> <p>01. පිඹුරු අංක 3583 නෙලුන්කුලිය වත්ත කැබලි අංක 1 අක්කර 110 රූඩ්. 2 පර්චස් 20ක ප්‍රමාණය. උතුරු : ආනමඩුව පාර ; නැගෙනහිර : පාර සහ ඉෂාන් ප්‍රනාන්දු විසින් හිමිකම් කියන ඉඩම ; දකුණ : ඉෂාන් ප්‍රනාන්දු හිමිකම් කියන ඉඩම ; බටහිර : පාර.</p> <p>02. පිඹුරු අංක 3583 නෙලුන්කුලිය වත්ත කැබලි අංක 2 අක්කර 09 රූඩ්. 1 පර්චස් 20ක ප්‍රමාණය. උතුරු : නෙලුන්කුලිය වත්ත නො. 01 ඉතිරි කොටස ; නැගෙනහිර : නෙලුන්කුලිය වත්ත නො. 01 ඉතිරි කොටස ; දකුණ : නෙලුන්කුලිය වත්ත නො. 01 ඉතිරි කොටස ; බටහිර : පාර.</p>

මහින්ද රාජපක්ෂ,
ජනාධිපති.

2010 නොවැම්බර් මස 10 වැනි දින,
ජනාධිපති කාර්යාලය,
කොළඹ 01.